

**Northern Coalfields Limited**

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



**नॉदर्न कोलफील्ड्स लिमिटेड**

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro.ncl@coalindia.in](mailto:pro.ncl@coalindia.in)website : [www.nclcil.in](http://www.nclcil.in)

An ISO: 9001, ISO: 14001 & OHSAS: 18001 Certified Company

पत्र क० एनसीएल/ज०स०वि०/प्रेसवि०/2016-17/482

दिनांक- 24/12/2016

प्रेस विज्ञप्ति

एनसीएल जयंत की ग्रामीण खेल प्रतियोगिता संपन्न

सीएसआर के तहत आयोजित हुई क्रिकेट, फुटबॉल और एथलेटिक्स प्रतियोगिताएं

भारत सरकार की मिनी रत्न कंपनी नॉदर्न कोलफील्ड्स लिमिटेड (एनसीएल) ने ग्रामीण खेल प्रतिभाओं को बढ़ावा देने और उन्हें अपने खेल कौशल का प्रदर्शन करने का मंच प्रदान करने के उद्देश्य से ग्रामीण खेलकूद प्रतियोगिताओं का आयोजन किया। कंपनी की जयंत परियोजना ने अपने निगमित सामाजिक दायित्व (सीएसआर) के अंतर्गत स्थानीय जैतपुर गांव में 15 से 17 दिसंबर 2016 तक ग्रामीण क्रिकेट, फुटबॉल और विद्यालयीन एथलेटिक्स प्रतियोगिताओं का आयोजन किया।

गुरुवार को अंबेडकर मैदान जैतपुर में आयोजित प्रतियोगिता के समापन समारोह में जयंत परियोजना के महाप्रबंधक श्री ए०के० चौधरी बतौर मुख्य अतिथि और सिंगरौली नगर पालिक निगम के अध्यक्ष श्री चंद्र प्रताप विश्वकर्मा बतौर विशिष्ट अतिथि उपस्थित थे। समारोह में क्रिकेट एवं फुटबॉल प्रतियोगिताओं की विजेता एवं उपविजेता और एथलेटिक्स प्रतियोगिता में पहले तीन स्थानों पर रहने वाली टीमों को पुरस्कृत किया गया।

क्रिकेट प्रतियोगिता का आयोजन 15 से 17 दिसंबर के बीच किया गया, जिसमें 10 गांवों की टीमों ने भाग लिया। 17 दिसंबर को खेले गए फाइनल में सरसवाह की टीम ने अंबेडकर क्लब, जैतपुर की टीम को 8 विकेट से हराकर प्रतियोगिता का खिताब जीता। फुटबॉल प्रतियोगिता में भी 10 टीमों ने भाग लिया। प्रतियोगिता का फाइनल मैच शाहपुर और जैतपुर गांवों की टीमों के बीच खेला गया, जिसमें शाहपुर की टीम 1-0 से विजयी बनी।

22 दिसंबर को विद्यालयीन एथलेटिक्स प्रतियोगिता आयोजित की गई, जिसमें 8 स्कूलों के छात्र-छात्राओं ने 23 स्पर्धाओं में भाग लिया। प्रतियोगिता की विभिन्न स्पर्धाओं में मिले अंकों के आधार पर शासकीय पूर्व माध्यमिक विद्यालय जैतपुर पहले, जय हिंद पूर्व माध्यमिक विद्यालय, लक्ष्मी मार्केट दूसरे और ज्योतिबा राव हाई स्कूल, लक्ष्मी मार्केट तीसरे स्थान पर रहा।

समापन समारोह में स्कूली बच्चों ने शानदार सांस्कृतिक प्रस्तुति दी। समारोह में जयंत परियोजना के अधिकारियों-कर्मचारियों, श्रमिक संघों के प्रतिनिधियों और स्थानीय पार्षदों सहित बड़ी संख्या में ग्रामीण उपस्थित थे।

गौरतलब है कि एनसीएल अपनी सीएसआर योजना के 'खेल तरंग' कार्यक्रम के अंतर्गत स्थानीय ग्रामीण खेल प्रतिभाओं को अपनी प्रतिभा का प्रदर्शन करने का मंच प्रदान करने के उद्देश्य से हर साल कई ग्रामीण खेल-कूद प्रतियोगिताओं का आयोजन करती है। साथ ही, ग्रामीण खेल प्रतिभाओं को निखारने के लिए फ्री खेल कोचिंग भी देती है और राष्ट्रीय एवं अंतर्राष्ट्रीय खेल प्रतियोगिताओं में उत्कृष्ट प्रदर्शन करने वाले स्थानीय खिलाड़ियों को आर्थिक मदद भी देती है।

जनसंपर्क अधिकारी